



එලදායි මෙහෙවරක්

ශුද්ධාත්ම ධර්මය තුළ දිව්‍ය වන මුල් සභාවේ ප්‍රගමනය වෙනුවෙන් අපෝස්තලිවරුන්ට නායකත්වය දුන් ජේදුරුතුමා සිය ධර්මදාන මෙහෙය ඉටුකළ ආකාරයත්, සේවයේ අභියෝග සඳහා මුහුණ දුන් අයුරු හා වචනික කිතුනුවන්ට ඉලා ගත හැකි මග පෙන්වීම් ද විවසා බැලීම මෙහි පාඩමක් අපේක්ෂිත ය.

ක්‍රියා 2:14-36, 3:1-10, 4:12-23, 10:1-33, 12:1-19

ජේසුස් වහන්සේගේ ශ්‍රාවක කණ්ඩායමේ සාමාජිකයකු වූ සීමොන් ජේදුරු විශේෂ වර්තයකි. ජේසුස් වහන්සේ මුලින් හමු වූ අවස්ථාවේ ‘සීමොන්’ යනුවෙන් උන්වහන්සේ ඔහු අමතන ලදී. කිතුනු සභාව ඔහු මත ගොඩ නගන බව දන්වමින්, ‘පර්වතය’ යන අර්ථය ඇති කේපස් නමින් උන්වහන්සේ ඔහු හඳුන්වා දුන් සේක. වෘත්තීයෙන් ධීවරයන් වූ ජේදුරු හා ඔහුගේ සොහොයුරු අන්දෘ, ශ්‍රාවකත්වය සඳහා ජේසුස් වහන්සේ දුන් කැඳවීමට නිසි ප්‍රතිචාර දැක් වූ බව පැහැදිලි ය.

“බිය නොවන්න. මෙතැන් සිට ඔබ මිනිසුන් දිනනු ඇත.” (ශු. ලූක් 5:10) යනුවෙන් ජේසුස් වහන්සේ කළ ප්‍රකාශයට ඔවුන් කීකරුවෙමින් උන්වහන්සේගේ සේවයට හවුල් කරුවන් හා සාක්ෂි කරුවන් විය.

ජේසුස්වහන්සේ දෙවියන් වහන්සේගේ ක්‍රිස්තුචරයාණන් බව ප්‍රකාශ කළ ප්‍රථම ශ්‍රාවකයා සීමොන් ජේදුරු ය. ඔහු ජේසුස් වහන්සේගේ මෙහෙවර තුළ විශේෂිත සිදුවීම්වල දී සාක්ෂිකරුවකු බව ශුභාරංචි සාක්ෂි දරයි.

ජේසුස් වහන්සේ නාදුනන බව තෙවරක් ම ජේදුරු ප්‍රකාශ කළේය. එහෙත් ඔහු තුළ කෙතරම් දුර්වලතා පැවතිය ද ඔහු ජේසුස් වහන්සේට බොහෝ සෙයින් ප්‍රේම කරන බව උන් වහන්සේ දැන සිටි සේක.

ජේසුස් වහන්සේගේ ස්වර්ගාරෝහණයෙන් පසුව මුල් සභාවේ මූලිකත්වය ගෙන ක්‍රියා කළේ ජේදුරුතුමා ය.

පෙන්තකොස්ත සිද්ධියෙන් පසුව සභාවේ ඇති වූ නව පිබිදීම තුළ ජේසුස් වහන්සේගේ මෙහෙවර ඉදිරියට ගෙන යෑමට ජේදුරුතුමා ක්‍රියා කළ ආකාරය අපි දැන් විමසා බලමු.

දේශනා කිරීමේ මෙහෙවර (ක්‍රියා 2:14-36)

බියගුලුව සිටි ශ්‍රාවකයන් පෙන්තකොස්ත දින ශුද්ධාත්ම බලය ලබා ප්‍රාණවත් වූ අයුරු පිළිබඳව පසුගිය පාඩම තුළින් අපි ඉගෙන ගනිමු. ශුද්ධාත්ම බලයෙන් ජේදුරු තුමා කළ දේශනය කිතුනු සභාව බලගැන්වීමක් විය. එම දේශනය සැකෙවින් මෙසේ ය.

- * පළමුව එතුමා නිර්භීත ලෙස සියලු බාධක මැද තම දේශනය සඳහා පසුතලය සකසයි.
- * ඒ සඳහා පුරාණ ගිවිසුමේ සඳහන් අනාවැකි නිසි පරිදි හුවා දක්වමින් කරුණු ඉදිරිපත් කරයි.
- * ජේසුස් වහන්සේ පිළිබඳ සිය අත්දැකීම් ඇසුරෙන් කථා කරයි.
- * ක්‍රිස්තුස් වහන්සේ සම්බන්ධව දාවින් කළ පෙර ප්‍රකාශනයක් පුරාණ ගිවිසුම ඇසුරින් සනාථ කරයි.
- * අත්දැකීම් ඇසුරෙන් ලැබූ විශ්වාසයේ ස්ථාවරය ප්‍රකාශ කරයි.
- * විශ්වාසයේ සත්‍යය තුළින් අවසාන අභියෝගයක් ජනතාවට ලබා දෙයි.

පේදුරුතුමාගේ ප්‍රබල දේශනය තුළින්

දිවැසිවර ඉගැන්වීම්හි සත්‍ය පසක් කර දීම,
 ජේසුස් වහන්සේගේ මෙහෙවරයෙහි වටිනාකම පහදා දීම,
 දේව සැලැස්මේ උතුම් බව ප්‍රකාශ කිරීම,
 පසුතැවීම තුළින් විශ්වාසය තහවුරු කිරීම,
 එළිදරව් වෙයි.

ජේසුස් වහන්සේගේ ජීවිතයට, මරණයට හා උන්ථානයට සාක්ෂිකරුවකු වෙමින් පේදුරුතුමා ඉටු කළ දේශනා කිරීමේ සේවය තුළ අධ්‍යයනයට පත් ව සිටි අනුගාමිකයෝ නව පණක් ලැබූහ. එතුමාගේ මෙම සේවයෙන් ආදර්ශයක් ලබන කිතුනුවන් ගැලවීම පිළිබඳ සුබ අස්න ලෝකය වෙත ගෙන යෑමේ මහඟු වගකීම ඉටු කිරීම සඳහා කැප වී ක්‍රියා කිරීම අත්‍යවශ්‍ය වේ.

සුවකිරීමේ මෙහෙවර - ක්‍රියා 3:1-10

සුදර්ශන දොරටුව අසල සිටි උපන් දා පටන් කොර ව සිටි මිනිසකු සුව කිරීම ක්‍රියා පොතට අනුව අපෝස්තුළුවරුන් විසින් සිදු කරනු ලැබූ ප්‍රථම සුව කිරීම යි. මෙය සිදු කරන ලද්දේ පේදුරුතුමා හා ජොහාන්තුමා විසිනි. සුදර්ශන දොරටුව නම් ජෙරුසලම් දේව මාලිගාවට පිවිසෙන එක් දොරටුවකි.

එහි රැඳී සිටි උපතින් ම කොර වූ මිනිසකු සිඟමන් ඉල්ලමින් යමක් බලාපොරොත්තු වෙයි.

පේදුරුතුමා සහ ජොහාන්තුමා “රන්වත් රිදීවත් මට නැත. එහෙත් මට ඇති දේ ඔබට දෙමි. නමුත් නාසරිය ජේසුස් ක්‍රිස්තුන් වහන්සේගේ නාමයෙන් ඇවිදින්න” යයි ඔහුට පවසයි.

එකවර ම ඔහු ඇවිදින්නට පටන් ගනියි.

ශුද්ධාත්ම බලය ලැබූ පේදුරුතුමා ජේසුස් වහන්සේගේ නාමයෙන් සුව කිරීමේ සේවයේ නියැලීම තුළින් එලදායි මෙහෙවරක් කළ බව මෙම සිදු වීම තුළින් අවබෝධ වේ. මෙම සුවකිරීමේ මෙහෙය තුළ අපට පහත සඳහන් කාරණා ආදර්ශයට ගත හැකිය. ඒවා නම්


දුර්වල මිනිසා කෙරෙහි සංවේදී වෙමින් තමාගේ හැකියාවක් නොමැති බව පෙන්වයි. එහෙත් ජේසුස් වහන්සේගේ අධිකාරිත්වය තුළින් මුදලට ලබා ගත නොහැකි සුවයක්

ලබා දිය හැකි බව පවසයි. දේව බලය විස්මිත බව අවබෝධ කර ගැනීම තුළ දෙවියන් වහන්සේට ප්‍රශංසා කරයි. බාධක මැද ජේසුස් වහන්සේගේ නාමයෙන් නිර්භීත ලෙස සේවය කරීමට යොමු වෙයි. මෙහි දී දෙවියන් වහන්සේ වෙතින් ලැබෙන සුවය ශාරීරික, මානසික හා ආධ්‍යාත්මික යන සියලු අංගවලින් පරිපූර්ණ වන බව සනාථ වෙයි.

අභියෝග ඉදිරියේ නිර්භීත සේවය (ක්‍රියා 4: 12-23, 12: 1-19)

පේදුරුතුමා හා ජොහාන්තුමා මන්ත්‍රණ සභාව ඉදිරියට ගෙනයනු ලැබූ කල ජේසුස් වහන්සේගේ නාමයෙන් ප්‍රාතිහාර්ය නොකිරීමටත් දේශනා නොකිරීමටත් අණ ලැබී ය.

එහෙත් පේදුරුතුමා හා ජොහාන්තුමා අභියෝග ඉදිරියේ නොසැලී නිර්භීතව තම අදහස් ඉදිරිපත් කළ අයුරු තේරුම් ගනිමු.



සාමාන්‍ය මිනිසුන් වශයෙන් සිටි ඔවුන්ට සැවොම මවිත කරන අභියෝගාත්මක සේවාවක් ඉටු කිරීමට හැකි වූයේ කෙසේ ද ?
ශුද්ධාත්ම බලය තුළ බලවත් වීමෙන් හා ශුද්ධාත්ම දිරිය හා සවිය ලැබීමෙනි.

ඒ අනුව, අවස්ථාවෝචිත වදන් කතා කිරීමටත්, අවස්ථාවෝචිත ලෙස ක්‍රියා කිරීමටත් ශුද්ධාත්මයාණන් වහන්සේ මග පෙන්වන බව පැහැදිලි වේ.

පේදුරුතුමා මුහුණ දුන් අභියෝග.

ජුදෙව්වරුන්ගේ ප්‍රසාදය ලබා ගැනීම සඳහා ක්‍රියා කළ හෙරොද් රජ පේදුරු අල්ලා සිරගත කොට ඔහු දැඩි මූරකාවල් මැද තැබී ය.
 සිරගෙයි දී දැඩි මූරකාවල් මැද ඔහු නිදා සිටිය දී දේව දූතයෙක් පැමිණ ඔහු අවදි කරවී ය. ඔහු මුදවාගෙන නගරයේ වීථියට ආ විට, දේව දූතයා නොපෙනී ගියේ ය.

අභියෝග ඉදිරියේ පේදුරු ලැබූ ප්‍රාතිහාර්යාත්මක ගැලවීම විස්මයජනක ය. සභාවේ යාවිඤා පේදුරුතුමා වෙනුවෙන් එසවිණ. අපිත් අභියෝග හමුවේ ශුද්ධාත්ම බලය ලැබ පසුබට නොවී, ක්‍රිස්තුස්වහන්සේ වෙනුවෙන් නිර්භීත ලෙස සේවය කරමු.

තරාතිරම් නොබලා ඵලදායී මෙහෙවරක් (ක්‍රියා 10:1-33)

රෝම ශතාධිපති කොරනේලියස්ගේ පසුබිම

මොහු රෝම හමුදාව ගොඩනැංවීමට ක්‍රියා කළ කෙනෙකු ලෙස ප්‍රසිද්ධ ය. පලස්තීන කායිසාරියේ ස්ථානගත ව සිටි රෝම සොල්දාදුවන් 100 දෙනකුට අණ දෙන නිලධාරියා ලෙස ක්‍රියා කරන ලදී.

කොරනේලියස්, නොකඩවා දෙවියන්වහන්සේට යාවිඤා කළේ ය. එසේ ම සෙනගට බොහෝ සේ දන් දුන්නේ ය. සිය නිවසේ වැසියන් සමග දේව නමස්කාරයේ යෙදුණේය. ඔහු ජුදෙව් නො වූ විජාතික කෙනෙකි. ත්‍යාගශීලී තැනැත්තෙකි, ගෞරවනාත්මක පුද්ගලයෙකි, දේව ප්‍රසාදය ලැබූ කෙනෙකි.

ජොප්පාවෙහි සම පදම්කරුවකු වූ සීමොන්ගේ නිවසේ නවාතැන් ගෙන සිටි පේදුරුතුමා දුටු දර්ශනයට පසු පේදුරු කොරනේලියස්ගේ ගෙදරට පිටත්ව ගියේ ය.

ක්‍රියා 10: 11-17

මෙම දර්ශනය තුළින් දෙවියන්වහන්සේ පේදුරුතුමාට ඉගැන්වූයේ කුමක් ද?

- * දේව හඬට ප්‍රතිචාර දැක්විය යුතු බව.
- * මිනිස් නීතියට වඩා දෙවියන් වහන්සේගේ නීතියට ප්‍රමුඛස්ථානය දිය යුතු බව.
- * කිසිවෙකුගේ තරාතිරමි නොබැලිය යුතු බව.
- * දෙවියන් වහන්සේට නිරතුරුව ම කීකරු විය යුතු බව.
- * සේවය අවශ්‍ය සෑමම ම ඕනෑම විටක සේවය කිරීමට ඉදිරිපත් විය යුතු බව.

පෙන්නකොස්ත දින ජුදෙව්වෝ ශුද්ධාත්ම බලය හා ක්‍රියාකාරිත්වය අත්දුටහ. නව ගිවිසුමේ සඳහන් වන පරිදි ප්‍රථම වතාවට විජාතීන් ශුද්ධාත්ම බලය අත්දුටු පළමු සිදුවීම ලෙස මෙය දැක්විය හැකි ය. එම නිසා පේදුරුතුමා විසින් කොරනේලියස්ට හා ඔහුගේ පවුලේ අය වෙත සුඛසුභ ගෙන දී ශුද්ධාත්මය ලැබෙන ලෙස ඔවුන් පිට අත් තැබීම විශේෂ සිදුවීමකි. එය තුළින් ජාතීන් හට දෙවියන්වහන්සේගේ සාධාරණත්වය හෙළිදරව් වේ.

එලදායී කිතුනු මෙහෙවරක් සඳහා ශුද්ධාත්ම බලයෙන් යුතුව නිර්භීත ව, අභියෝග ජය ගනිමින්, තරාතිරමි නොබලන සේවයක යෙදීම කිතුනුවාගෙන් අපේක්ෂා කෙරේ. ඒ සඳහා පේදුරුතුමාගේ ආදර්ශය ඉතා වැදගත් වේ.

ක්‍රියාකාරකම්

1. පේදුරුතුමාගේ ජීවිතයෙන් වර්තමානය කළ හැකි ලක්ෂණ පෙළගස්වන්න.
2. “අර්ථවත් මෙහෙවරක් සඳහා පේදුරුතුමාගෙන් ආදර්ශයක්” යන මාතෘකාව යටතේ කිතුනු පුවත් පතකට ලිපියක් රචනා කරන්න.